

સત્સંગ છે પુણ્ય

સત્સંગ છે પુણ્ય સંચાલિત
યાહું અભ્યુદય, આનુષંગિક.

પ્રતીતિ, અનુભવ છે જાગૃતિક,
યાહું અભ્યુદય, આનુષંગિક. - સત્સંગ....

સહજાત્મ-સ્વરૂપીનું નિદિધ્યાસન,
પ્રાપ્ત અસીમ વીતરાગી વિજ્ઞાન;

પ્રતિક્ષણ ઉલ્લાસે પુલકિત પ્રાણ,
માણું અવાચ્ય અમૃત-દાન.

ભીડભંજનને ભજતાં ભજનિક,
યાહું અભ્યુદય, આનુષંગિક. - સત્સંગ....

ભક્તિ, વિનય સંગ અર્પણતા,
સ્વીકારો સુ-ભાવો દર્પણના;

મન-હંસ ઊડ્યાં બે પાંખાળાં,
સ્વ-જ્ઞાનક્રિયા શુદ્ધ તત્ત્વોમાં.

સ્થિરતામાં હિમાયલનું હિમ,
યાહું અભ્યુદય, આનુષંગિક. - સત્સંગ....

‘દાદા’એ ‘જ્ઞાન’ દીધું તો દીધું,
પછી ઉપાદાન કર્યું જાગૃત;

તેથી તો સત્સંગ ધારણ થાય,
પરભાવો શમતાં જગત-નિવૃત્ત.

શ્રુતજ્ઞાન છે મુક્તિ આરાધિત,
યાહું અભ્યુદય, આનુષંગિક. - સત્સંગ....

